

6050.

Врз основа на член 5 алинеја 1 од Законот за Геолошкиот завод на Република Македонија („Службен весник на Република Македонија“ бр. 136/12 и 41/14), Владата на Република Македонија на седницата одржана на 21.12.2014 година донесе

**ПРОГРАМА
ЗА ОСНОВНИ ГЕОЛОШКИ ИСТРАЖУВАЊА ЗА 2015 ГОДИНА**

I

Со оваа програма се утврдува висината на средствата, намената и начинот за нивното користење, видот и обемот на Основните геолошки истражувања за 2015 година.

II

Средствата за финансирање на проектите предвидени во оваа програма се во износ од 3.490.000 (три милиони четиристотини деведесет илјади денари), кои се обезбедени од Буџетот на Република Македонија за 2015 година, раздел - 10001, програма 2, потпрограма 21 - Геолошки завод, категорија 48 - капитални расходи, ставка 485 - вложувања и нефинансиски средства.

III

Средствата по предложените проекти кои се предмет на реализација со оваа програма се со цел обезбедување на Основни геолошки карти и податоци за геолошкиот состав и структурата на земјината кора, преку поставување на основната база на податоци од геолошките истражувања, изработка на проекти за дигитални геолошки карти, за водење катастар и биланс на минерални сировини за потребите на Република Македонија, од дел II на оваа програма ќе се користат за следните намени:

Ред. број	Вид позиција	Износ (денари)
1.	Изработка на проект за изработка на дигитални геолошки карти на Република Македонија (од 1:25 000) со методологијата на Географски информациона систем	900.000
2.	Изработка на проект за формирање на катастар на наоѓалишта на минерални сировини во Република Македонија	540.000
3.	Изработка на проект за водење на биланс на геолошки и рудни резерви на минерални сировини во Република Македонија	350.000
4.	Геолошки информациски систем - набавка на нови и одржување на постоечки софтверски лиценци	1.700.000
	ВКУПНО:	3.490.000

IV

Реализацијата на проектите од делот III на оваа програма ќе се изврши врз основа на склучени договори со изведувачите, кои ќе се изберат по објавување на јавен повик и спроведена постапка за доделување на договор за јавна набавка на услуги и стоки. Со најповолните понудувачи Геолошки завод на Република Македонија ќе склучи договор за јавна набавка.

Ревизија на проектите од делот III со реден број 1, 2 и 3 на оваа програма согласно член 30 став (2) и член 34 ставови (2) и (3) од Законот за минералните сировини („Службен весник на Република Македонија“ бр. 136/12, 25/13, 93/13, 44/14 и 160/14) ќе врши Комисија за стручна оцена (ревизија) на геолошка документација формирана од страна на Геолошкиот завод на Република Македонија.

V

Оваа програма влегува во сила наредниот ден од денот на објавувањето во „Службен весник на Република Македонија“.

Бр. 42-10491/1
21 декември 2014 година
Скопје

Претседател на Владата
на Република Македонија,
м-р **Никола Груевски**, с.р.